

प्रेस विज्ञप्ति

जयपुर 27 अगस्त, 2014, विद्युत वितरण निगमों के अध्यक्ष श्री आर.जी.गुप्ता ने बताया है कि आयातित कोयले की कमी के कारण बिजली उत्पादन में निजी क्षेत्र के अडानी पॉवर, टाटा पॉवर व रिलायंस एनर्जी ने अपने द्वारा संचालित बिजली घरों की एक यूनिट को बंद करने का निर्णय लिया है। इस कारण समस्त भारत वर्ष में उत्पन्न बिजली के संकट का राजस्थान राज्य में भी असर आया है। राज्य में अडानी पॉवर द्वारा स्थापित 600-600 मेगावॉट की 2 इकाईयों में से 600 मेगावॉट की एक यूनिट से उत्पादन बंद कर दिया है। इसके अतिरिक्त केन्द्र सरकार की रावत भाटा परमाणु ऊर्जा केन्द्र की 200 मेगावॉट की इकाई संख्या-2 में भी खराबी आने से विद्युत आपूर्ति नहीं हो रही है।

उन्होंने बताया कि प्रदेश में विद्युत उपलब्धता में अचानक आई इस कमी के बावजूद भी किसानों को 5 घंटे ब्लॉक में निरंतर विद्युत आपूर्ति करने व रात्रि में निर्बाध घरेलू विद्युत आपूर्ति की आवश्यकता को दृष्टिगत रखते हुए 28 अगस्त, 2014 से निम्न योजनानुसार बिजली कटौती की जावेगी :-

कृषि के लिए 5 घंटे के 4 ब्लॉक इस प्रकार होंगे :- रात्रि 12 बजे से 5 बजे तक, प्रातः 4 बजे से प्रातः 9 बजे तक, प्रातः 9 बजे से अपराह्न 2 बजे तक एवं अपराह्न 2 बजे से सांय 7 बजे तक।

प्रातः 7 बजे से सांय 7 बजे के मध्य

प्रातः 7 बजे से 11 बजे तक जयपुर डिस्कॉम क्षेत्र में, प्रातः 11 बजे से अपराह्न 3 बजे तक अजमेर डिस्कॉम क्षेत्र में एवं अपराह्न 3 बजे से सांय 7 बजे तक जोधपुर डिस्कॉम क्षेत्र में समस्त ग्रामीण क्षेत्र एवं नगर निकाय क्षेत्रों में 4 घंटे, संभागीय मुख्यालयों के अतिरिक्त जिलों में 2 घंटे। कृषि के लिए निर्धारित ब्लॉक में विद्युत की आपूर्ति कटौती से प्रभावित नहीं होगी।

सांय 7 बजे से मध्य रात्रि 12 बजे तक

एक एमवीए से अधिक मांग वाली औद्योगिक इकाईयों पर लाईट लोड के अतिरिक्त विद्युत उपभोग पर शत प्रतिशत विद्युत कटौती।

नोट -

- 1 आवश्यकता होने पर प्रातः 7 बजे से 11 बजे तक जयपुर डिस्कॉम क्षेत्र में, प्रातः 11 बजे से अपराह्न 3 बजे तक अजमेर डिस्कॉम क्षेत्र में एवं अपराह्न 3 बजे से सांय 7 बजे तक जोधपुर डिस्कॉम क्षेत्र में औद्योगिक क्षेत्रों की विद्युत आपूर्ति में भी कटौती की जा सकती है।
- 2 इसी प्रकार आवश्यकता होने पर प्रातः 11 बजे से अपराह्न 4 बजे के मध्य, संभागीय जिला मुख्यालयों में एक घंटे के लिए विद्युत कटौती की जा सकती है।

.....